



నిదురించే తోటలోకి

- మస్సెం శైరద



(గత సంచిక తరువాయి)

"ఎంతసేపయింది?" అనడిగాడు చివరికి నోరు పెగల్పుకుని.

"ఇప్పుడే" అంటూ వెళ్లిపోయాడు ముకుందం.

"చూశారుగా మీరేదో తెగ సంబరపడిపోతున్నారు చాలా ఘనకార్యం చేసినట్లుగా. అందుకే ఇంక పనిమీదేం ఇంటరెస్టుంటుంది. పరిగెత్తుతున్నాడు" మాటిమాటికి అంటూ రెట్లించింది పద్మ.

రమేష్బాబు ఆమె మాటలు వినిపించుకునే ఫ్లితిలో లేదు. అతని హృదయం భగ్గమంటోంది అకారణంగా.

తమ తప్పు తాము తెలుసుకునే ఫ్లితిలో ఉంటే మనషులు సైకోలగానో దుర్మార్గులుగానో మారచు

ఇకిప్పుడు మాట్లాడి ప్రయోజనం లేదని చిన్నగా అక్కడనుండి జారుకుంది పద్మ.



హసొస్టిల్లో గబగబా పరుగుతీస్తున్నట్లుగా నడుస్తోంది వరూధిని. ఆమె వెనుకాలే హేమంత్.

ఈసారి ఆమె నిజంగానే హసొస్టిల్కి తీసుకురావడం అందోళన కలిగిస్తోంది హేమంత్కి.

ఎప్పుడూ సరదాగా హసొస్టిలని చెప్పి సినిమాకి తీసుకెళ్ళే వరూధిని నిజంగానే ఇంటెన్వీవ్ కేర్ వైపు అందోళనగా పరుగుపెట్టడం అతనికి భయాన్ని కల్గించింది.

"ఎమయింది?" అన్నాడు కంగారుగా.

ఆమె వెనుతిరిగి చూసింది. ఆ కళ్ళనిండా నీళ్ళు.

"అమ్మకి బాగాలేదా?"

ఆమె తల అడ్డంగా తీప్పింది.

"కాదు. చిత్తకి. చిత్తకి చాలా జ్యరం" అలా చెబుతున్నప్పుడు ఆమె బుగ్గల మీద కన్నీళ్ళు జలజలా రాలిపోయాయి.

ఎలా ఔరండించాలో తెలియని ఫ్లితి.

"ఎం జరిగింది?"

"మొన్న గొడవకి చాలా భయపడింది. చిత్తని బలవంతంగా లాక్కని వెళ్ళాలని చూశాడా దుర్మార్గుడు. ఆ పెనుగులాటలో బాగా నలిగపోయింది." అంది వరూధిని కన్నీళ్ళు తుడుచుకుని.

ఇంతలో నర్సు వచ్చి ఏవో మందులు అర్చింటుగా కావాలని కౌంటర్లో డబ్బు కట్టమని చీటి ఇచ్చింది.

వరూధిని ఆ చిట్టని తీసుకుని ఆలోచించడం గమనించాడు హేమంత్.

అప్పుడు చూశాడామె చేతులకున్న గాజులు, మెడలో చెయిన్ లేకపోవడం.

‘ఒక్క నిముషం’ అంటూ ఆమె వెళ్ళబోతుండగా అతనామె చెయ్యిపట్టుకున్నాడు గబుక్కున.

వరూధిని ఆగి అతనివైపు చూసింది.

“నేను కట్టి వస్తానివ్యండి”

ఆమె జవాబు అశించకుండానే హేమంత్ చౌరవగా ఆ చిట్ తీసుకుని ముందుకెళ్ళాడు.

అతను వెళ్లిన వైపే నిల్లిప్పంగా చూస్తుండిపోయింది వరూధిని.

అర్ఘ్యపూజాత్తు ఆ రోజునే హేమంత్ జీతం తీసుకున్నాడు. ఇంకా ఏ డిస్టర్మెంట్స్ చేయలేదు.

ఒక స్నేహితురాలికి ఈ మాత్రం సహాయపడగల అవకాశం వచ్చినందుకు తనకి సంతోషంగా ఉంది.

గబగబా కొంటర్లో మనీ పే చేసి చెప్పిన మందులు తెచ్చి వరూధినికి అందించాడు.

“ఫాంక్ హేమ. నేను ఇంటికెళ్ళాక నీకు మనీ తిరిగిస్తాను” అంది కృత్జ్ఞతగా.

“ముందు పని చూడండి”

వరూధిని లోపలికెళ్ళి నర్సుకి మందులు హేండోవర్ చేసి చిత్ర బెడ్ దగ్గరకెళ్ళింది. స్పృహాలో లేని చిత్రని చూసి దుఃఖం ఆపుకోలేకపోయింది. కన్నీటిని బలవంతంగా ఆపుకుని “ఎలావుంది?” అనడిగింది డూయటి డాక్టర్స్.

అతను ఫర్మాలేదన్నట్లుగా తల పంకించి వెళ్ళిపోయాడు. నిస్సత్తువగా బయటకొచ్చి హేమంత్ పక్కన కూర్చుంది వరూధిని.

“ఎలావుంది?” హేమంత్ ఆదుర్లాగా అడిగాడు.

బదులుగా నీరసంగా నవ్వింది వరూధిని ఫర్మాలేదన్నట్లుగా.

“నువ్వేళ్ళు హేమంతీ! మళ్ళీ రేపు ఆఫీస్‌కి వెళ్ళాలిగా!” అంది.

“ఫర్మాలేదు. ఉంటాను” అన్నాడు ఆమె పక్కనే కూర్చుంటూ.

వద్దనలేదు వరూధిని.

అవసరం అలాంటిది.

ఆమె మనసిప్పుడు ఆసరా కోరుకుంటోంది.

ఇంటి దగ్గర ముసలి తల్లి బేలగా ఒంటరిగా ఉంది. మగతోడు లేని బ్రతుకులయిపోతాయి తమవి.

ఆమె కళ్ళు వర్షిస్తున్నాయి.

“ప్లీట్ బి కంట్రోల్ వరూధినీ!” అన్నాడు ఎలాగొలా హేమంత్.

ఆమె కళ్ళు తుడుచుకుని నవ్యదానికి ప్రయత్నించింది.

“జీవితం చిన్నది, అశాశ్వతమైందీ అని అందరూ తెగ చెబుతారు. కానీ ఎందుకిలా తాము సుఖపడకుండా ఎదుటవాడిని సుఖపడనివ్వకుండా ఇలా సేడిస్ట్ గేమ్స్ ఆడుకుంటారు. ఉద్దరించలేనివారు బిడ్డలకి జన్మనెందుకిస్తారు. ఎందుకిలా కన్నీటిమయం చేస్తారు!?” అంది పేరనగా.

హేమంత్ వింటున్నాడు.

ఆమెని ఓదార్చేంత వయసూ, పరిపక్వతా కూడా లేవతనికి, కానీ.. తల్లి గుర్తొచ్చింది.

నల్లురిని కన్న తన తండ్రి కూడా తల్లిని గుర్తించేవాడు కాదు ఎప్పుడూ ఆస్తి గోలే. తల్లే అన్నీ సర్పుకునేది. తెలియక తను చేసే అల్లరిని కూడా భరించేది. ఆడపిల్లలకెన్ని అవసరాలుంటాయి. అవన్ని సర్పుబాటు చేసిది. తనకి ఊహా తెలిసి తండ్రి ఏదో ఒక నెపంతో తల్లిని తిట్టడమే గాని ప్రేమగా పలుకరించడం తెలియదు. ఒక్క సినిమాకి తీసుకెళ్ళినట్లుగా కూడా చూడలేదు.

"ఏంటాలో చిస్తున్నావ్ హేమంత్?"

వరూధిని ప్రశ్నకి ఈ లోకంలో కొచ్చాడు హేమంత్.

ఏం లేదన్నట్లుగా తలాడించాడు.

"ఆ పక్కావిడ చూశావా, ఒట్లప్పుడు మా ఇంటి విషయాలన్నీ ఆవిడకే కావాలి. కొంచెం సేపు అమృదగ్గర ఉంటారా అని అడిగితే... వెయ్యివంకలు చెప్పింది. ఇంకెవరన్నా సహాయం చేస్తే వాళ్ళ గురించి అంతా ఆవిడకి చెప్పాలి."

"వెళ్ళి అమృని చూసి రమ్మంటారా?"

"ఫర్యాలేదు. వాడిప్పుడు రాడు. డబ్బు అందింది కదా!"

"గజలిచ్చేసారా?"

వరూధిని హేమంత్ వైపు చూసి నవ్వి "తెలివైనవాడివే" అంది.

"జీతం రాలేదా?"

"అదీ తీసుకెళ్ళాడు"

హేమంత్ గుండె నౌక్కినట్లయింది.

"కాసేపు పడుకో హేమంతీ అవసరమైతే లేపుతానులే" అంది వరూధిని.

"నిదరావడం లేదు"

"సరే ఏదన్నా చెప్పు"

"ఎం చెప్పును?"

"నీ గురించే"

"మీ ఇంటి సంగతులో చెప్పలేదు ఎప్పుడూ"

"అంత చెప్పుకోవాల్సిన చరిత్రెలేదు. మామూలు మధ్యతరగతి కుటుంబం. అమృలేదు" అన్నాడు నమ్మతూ.

"ఇంకా...."

"ఇంకేముంటుంది. డబ్బు అవసరాలు. అదిలేక వచ్చే బాధలు, అప్పులు.. " హేమంత్ నవ్వాడు.

"అర్ధరే! పెళ్ళెప్పుడు చేసుకుంటావ్?"

వరూధిని సూటి ప్రశ్నకి హేమంత్ తడబడ్డట్లుగా చూశాడు.

"అప్పుడేకాదు" అన్నాడు నసిగినట్లుగా.

"ఎలాంటమ్మాయి కావాలి?"

"ఎమీ అనుకోలేదు."

వరూధిని నవ్యింది. "చెప్పడంలేదు నువ్వు. దాస్తున్నావు కదూ!" అంది.

ఇంతలో నర్సు వచ్చి చిత్రకి స్పృహ వచ్చిందని చెప్పడంతో వరూధిని పరిగెత్తినట్లుగా లోపలికెళ్ళింది.

చిత్ర ఊరికి కదలిపోతూ "మమ్మీ మమ్మీ" అంటోంది అలా చూడగానే కన్నీళ్ళచేసాయి వరూధినికి.

"అరగంటలో రూముకి తెస్తాం. మీరెళ్ళి కూర్చోండి" అని చెప్పింది నర్సు.

వరూధిని బయటకొచ్చి హేమంత్ చేతులు పట్టుకుని "హామ్, చిత్రకి తగ్గింది. నేనెంత వణికి పోయానో తెలుసా! చిత్ర లేకపోతే నా జీవితం ఏవిటి?" అంది ఏడుస్తూ.

హేమంత్ మాట్లాడలేక పోయాడు.

"ప్రతి ప్రీతిస్తోనూ తల్లి ఉంటుంది కానీ.. ప్రతి పురుషుడిలోనూ తర్వాది ఉండడు." అనుకున్నాడు మనసులో.

కాస్ట్మపటికి చిత్రని రూమ్స్కి తీసుకొచ్చారు.

హేమంత్ కూడా రూమ్స్కి కూర్చున్నాడు.

చిత్రకి ఇంకా టీట్మెంటు జరుగుతోంది.

తెలతెలవారుతుండగా "ఇక నువ్వేళ్ళ హేమంత్. నేను చూసుకుంటానులే" అంది వరూధిని.

హేమంత్ సరేనన్నట్లుగా బయలుదేరుతుండగా "హోమ్!" అంది వరూధిని.

హేమంత్ వెనుతిరిగి చూశాడు.

"ఫాంక్స్ ఏ లాట్!" అంది వరూధిని.

హేమంత్ తల పంకించి బయటకి నడిచాడు.



రూమ్స్కి వస్తూ ఇంటికొకసారి ఫోను చెయ్యాలని పించింది హేమంత్కి.

"నాన్న ఎలా ఉన్నారో! అక్కయ్యల పరిస్థితి ఏవిటో!" ఎన్నో ఆలోచనలతో కాల్ చేసాడు.

తండ్రే ఎత్తాడు.

"నాన్నగారూ, బాగున్నారా?"

"ఏదో ఏడైను. నువ్వేలా ఏడుస్తున్నావక్కడ?" అతని ధోరణి అంతే.

"బాగానే ఉన్నాను."

"అక్కయ్యలంతా బాగున్నారా?"

"ఆ! ఉన్నారున్నారు అంతా ఆ సరోజని కొంపకెళ్ళారు. అదేదో చచ్చి ఏడవబోయింది. వెధవ గౌడవని.. వెధవ గౌడవ."

అమాట విని కంగారు పడిపోయాడు హేమంత్.

"సరోజని అంటికే మయింది నాన్నగారూ!" అన్నాడు అందోశనగా.

"ఏవో, ఎవడికి తెలుసు. దరిద్రపుగోల. ఏదో ఉరేసుకుని చావబోయిందట. దరిద్రపు సంత. దాన్ని చూడ్చానికెళ్ళారు" అంటూ మరోమాటకి ఆస్కారమివ్యకుండా ఫోను పెట్టేసాడతను.

హేమంత్ తల్లడిల్లిపోయాడు.

అంతే.

హేమంత్ నిలువెల్లా వణికిపోయాడు.

తను అర్చైంటుగా ఉండిశ్చాలి.

"తమ కుటుంబాన్ని నిలబెట్టిన సరోజని అంటీని చూడకుండా ఎలా ఉండగల్లడం."

కానీ.. డబ్బు. జేబులో తడుముకున్నాడు. రానూపోనూ సరిపోతుంది.

హేమంత్ గబగబా రూమ్ తెళ్ళి తయారయి బాగ్ తీసుకుని బస్టాండుకి పరిగెత్తాడు.



హేమంత్ని చూసి బావురుమంది అతని అక్క.

"ఎంత పని చేయబోయిందిరా అత్త !?" అంది ఏడుస్తూ.

"తసలేం జరిగింది?"

"ఏవోరా ఏవీ చెప్పదు" అంది.

బావగారు మాత్రం "నువ్వు స్నానం చెయ్యి హేమంత్. తర్వాత మాట్లాడుడాం" అన్నాడు.

హేమంత్ స్నానం చేసి టిఫిన్ తిన్నాననిపించుకున్నాడు.

"కాస్టేషన్ బయటికెళ్లాంరా"

"నేను ముందు ఆంటీని చూడాలి"

"అదే, చూడొచ్చు"

ఇద్దరూ బయటకి నడుస్తుండగా "మనమూలంగానే సరోజనిగారికి ఈ కష్టాలు హేమంత్"

"వ్యాటీ! మన మూలంగానా?" అశ్వర్యపోతూ అడిగాడు హేమంత్.

"అవును. పూర్తి వివరాలింకా తెలియవు. పోలీస్ కేసుకాకుండా చూసుకున్నాను. ట్రైముకి ఆ రామలక్ష్మిగారు వెళ్ళకపోతే అంతా అయిపోయేది"

"అంటే... కొన్నాళ్లనుండి ఆ సుబ్బారావుగాడు సరోజనిగారిని ఏడిపిస్తున్నాడట. ఆమె ఒంటరితనం అప్పు తీసుకోవడం అలుసుగా తీసుకుని వేళకాని వేళల్లో ఇంటికి రావడం.. వెకిలి చేష్టలు చెయ్యడం.. లేదంటే క్లెంట్లో డబ్బు కక్కమనడం.. చూచాయగా రామలక్ష్మిగారు చెప్పడమే. సరోజనిగారు ఇప్పటికీ నోరు తెరచి ఒక్కమాట చెప్పలేదు."

"కానీ... సరోజని ఆంటీలాంటి ధైర్యస్తురాలిలా చేయడం" సందిగ్గంగా చూశాడు హేమంత్.

ఒదులుగా ఆయన నవ్వి "ఆడదాని.. ధైర్యం మేకపోతు గాంభీర్యంలాంటిది. అప్పుడు వెనుక కనకారావుగారుండేవారు. ఆయన ప్రేమ ఉండేది. అదే ఆమె బలం. ఆ బలాన్ని భర్త ఇవ్వలేకపోతే.. ఆడదాని బ్రతుకిలానే అవుతుంది. ఆయన పోయాకనే ఆవిడకి అతనంటే ఎంత ప్రేమో... అర్థమవుతోంది." అన్నాడాయన.

హేమంత్ నరాలన్నీ బిగుసుకుపోయినట్లయింది.

ఆమె పరిస్థితికి తామే కారణమని తెలిసి.. సిగ్గుతో తల భూమిలోకి దిగిపోతున్నది.

ఆమె తన ఇంటిమీద భారం మోసి తమ ఇల్లు నిలబెట్టింది. ఏం చేయాలిప్పుడు.

"నువ్వేం ఆలోచిస్తున్నావో నాకర్థమవుతోంది హేమంత్. పేరుకు నేను నీ అక్క భర్తనయినా స్వంత మేనమావని. ఈ ఇంటి ఆర్థిక పరిస్థితులన్నీ నాకు తెలుసు. మనకి పరువుండోచ్చుకానీ డబ్బు లేదు. ఆ పరువుకూడా ఇన్నాళ్లూ ఎవరి దగ్గరా అప్పుచేయకుండా బ్రతకడం వలన వచ్చిందే చిన్నపిల్లాడివి నిస్సేమని అడగాలి. ఏం చేడ్లాం?" అన్నాడాయన బాధగా.

హేమంత్ దగ్గర జవాబులేదు.

అంత డబ్బు ఒక్కసారిగా కట్టగల స్థితికాదు తనది.

"సరే! ముందెళ్లి సరోజని గారిని పలుకరించు"

హేమంత్ సరేనన్నట్లుగా తల పంకించి సరోజని ఇంటివైపు నడిచాడు.

తలుపు తెరిచే ఉంది.

ఎవరివో మాటలు వినిపిస్తున్నాయి.

హేమంత్ ప్రాణం ఉగ్గబెట్టుకుని లోపలికి నడిచాడు.

"ఈ మాయదారి బుద్ధి నీకెలా పుట్టిందే ముందీ రసం తాగు" అంటోంది రామలక్ష్మి.

హేమంత్తీ చూడగానే నీరసంగా నవ్వింది సరోజని.

"రారా! నీకుగ్గాడా చేప్పేసారా ఈ ముండలు. ఆడికి చెప్పకండే అడలి ఛస్తాడన్నాను. ఆభరికి చేప్పేసారన్నమాట." అంది నవ్వడానికి ప్రయత్నిస్తూ.

హేమంత్ నవ్వలేదు.

రామలక్ష్మి అతనికి కుర్రీ తెచ్చి వేస్తూ "మూళావయ్య, దాని నవ్వు. ఎప్పుడూ నేను అప్పులకొస్తానని తిట్టిపోస్తది. అదే దాని పొణాన్ని కాపాడింది. నేను పంచదారకి రాకపోతే దాని ప్రాణం నిలుపునా పోయేది" అంది కోపంగా.

"ఏడినేవులేగాని ఈడిక్కాస్త కాఫీపెట్టు. ఎప్పుడౌచ్చాపురా నువ్వు?" అంది సరోజని.

రామలక్ష్మి వంటగదిలో కెళ్లింది.

"ఏంటాంటీ ఈ పని?" అన్నాడు హేమంత్ కన్నీళ్తతో.

"ఉత్తిత్తినేరా! అసలా తాడు బలంగా ఉందో లేదోనని. ఊరికే తెగిచచింది" అంది నవ్వతూ.

"చాల్సే సంబడం. ఎప్పుడూ ఇంతే. ముందు కాఫీ తాగు. అసలు సంగతి నేను చెబుతాను" అంది రామలక్ష్మి కాఫీ గ్లాసు హేమంత్కి అందిస్తూ.

"నోరూసుకుని ఇంటికెళ్లు. నీ మొగుడిపాటికే కాఫీ కోసం నాలుక పీక్కుంటాడు" అంది సరోజని.

"సర్లే! నువ్వే చెప్పు" అంటూ వెళ్లిపోయింది రామలక్ష్మి గ్లాసుడు పంచదార తీసుకుని.

"చెప్పాంటీ! అసలేం జరిగింది?"

సరోజని ఈసారి తలదించుకుంది.

ఆ కళ్వవెంట నీళ్లు జలజలా రాలేయి.

సరోజని కన్నీళ్లు చూసి తల్లడిల్లిపోయాడు హేమంత్.

"ఎంటోరా! మీ మావయ్య చచ్చిపోయాక బ్రతుకు బలవంతంగా ఈడ్యుటుమేగానీ... ఏం లేదురా బతకడానికి. మీ అమ్మన్నా ఉంటీ... కొంతలో కొంత బాగుండేదేమో" అంది మెల్లిగా.

హేమంత్కి కన్నీళ్లోచ్చాయి ఆ మాటకి.

"కాని.. ఆ సుబ్బారావు..."

"మీ బావ చెప్పాడా... వాడుత్త ఎదవరా! ఆడికోసం ఎందుకు చస్తాను - ఆణ్ణి చంపుతాను కానీ.." అంది.

ఆ గొంతులో ఇదివరకటి ధైర్యమూ నిర్లక్ష్యమూ లేవు.

"నీతి తక్కువ ఎదవరా.. ఇంతకీ మీ మావ చేసాడా ఇదంతా! ఆడెందుకు ఉన్నపశంగా సచ్చి నా బతుకిట్లా నడిబజార్లో పడెయ్యాల." అంది బీలగా కనకారావు ఫోటో వైపు చూస్తూ.

"అంటీ, నువ్వేనా ఇలా మాట్లాడుతున్నది. వాడి డబ్బు వాడి మొహో కొట్టేద్దాం. నేను వాడితో మాట్లాడుతాను"

"ఎక్కుష్టంచి తెస్తావురా?"

హేమంత్ దగ్గర సరోజని ప్రశ్నకి జవాబు లేదు.

మరోదారి కూడాలేదు - కేవలం పౌరుషం తప్ప.

"అంటీ, ఇలాంటి పని మాత్రం మరోసారి తలపెట్టోద్దు" అన్నాడు వేదనగా.

సరోజని మాట్లాడలేదు.
హీమంత్ బయటకి నడిచాడు - వేదనాతీతమైన ఒక నిర్ణప్పబూధావనతో.

(కొనసాగింపు వచ్చేనెలలో)

Post your comments